

Pornografiýa tomaşa etmek

Category: Kitapcy, Psihologiýa, Publisistika

написано kitapcy | 26 январа, 2025

Pornografiýa tomaşa etmek PORNOGRAFIÝA TOMAŞA ETMEK



Beýik rus ýazyjysy Aleksandr Puşkin «Kapitan gyzy» powestinde 1773-1775-nji ýyllarda bolup geçen Pugaçýowyň gozgalaňyndan söz açdy. (Puşkin bu daýhan gozgalaňynyň taryhyny-da ýazdy). Kazak halk serdary Ýemelýan Pugaçýowyň ýolbaşçylygynda tatarlar, başgyrtlar Moskwanyň alkymyna gelip diredi. Ýewropa rus döwletini güýçsüz görkezjek bolup gozgalaňdan peýdalandy. Osmanly-Russiýa uruşynyň 1774-nji ýylda soňlanmagy bilen gozgalaňda täze döwür başlady. Imperatrisa Ýekaterina goşuny gozgalaňçylaryň üstüne ugradyp, gozgalaňy basyp ýatyrdy. Pugaçýow ölüm jezasyna höküm edildi... Gozgalaňçy ýedi müň adam öldi, alty müňi ýesir düşdi.

Imperatrisa ýesir alynanlaryň gulaklaryny kesdirdi! Zyndan ýok, azyk ýok, şonça adamy nirä ýerleşdirip, nädip naharlajak? Ekin ekmäge-de ilat sany azdy. Emma jezany-da bermeseň bolanokdy, goý, günälidigi hemişe bilinsin, masgaralansyn!

Muny ýazmagymyň bir sebäbi bar:

YŞYD 22-nji martda Moskwada konsert merkezine hüjüm etdi, 133 bigünä raýatyň ganyna galdy. Ruslar bir terrorçynyň gulagyny

kesdi. Dünýä mediýasy «gulak kesmäni» öwran-öwran habar edip berdi...

«Московский Комсомолец» gazeti gulak kesmäniň sebäbini ýazdy. *«Gulagyňy gidermek uly namysdyr we masgaraçylykdyr, çünki terrorçylar gulaklary bolmasa şehit bolup bilmejeklerine ynanyrlar. Birnäçesi «Allatagala gulagyňdan tutup jennete tarap çekýär» sözüne harpma-harp eýerýär we gulaklary bolmasa jennete girip bilmejekdigine ynanyrlar. Uly ähtimallyk bilen bu gorkunç etmiş gaýtalap biljek beýleki potensial militanlara beriljek iň gowy signal...»*

АЛЕКСАНДР
ПУШКИН

*Капитанская
дочка*

ИЗДАТЕЛЬСТВО «АЗБУКА»

* * *

Başdan geçirýän döwrümüzizi ýeke sözde nähili aýdyp bilersiňiz?

Meniň pikirimçe-hä muňa ekspozisiýa diýmeli. Göze ilmeýäniň, görünmeýäniň tutýan ýeri görülenok sebäbi!

Syýasat bilen birlikde her dürli gara güýjüň subuty agressiýa bütin dünýäde tomaşalyk boldy! Iň soňky gezek Moskwa gandöküşliginiň wideogörnüşleri tomaşa etme rekordyny täzeledi.

Fransuz akyldary Žan Bodriýýar bedeniň her dürli agressiýa sezewar bolmagynyň mediýa arkaly görkezilmegine «pornografiýa» diýip kesgitleme berdi!

Gürrüňsiz, YŞYD gandöküşliginiň syýasy sebäbi we Russiýanyň terrorçynyň gulagyny kesmesiniň öňden gelýän ýörelgesi bar...

Beýleki bir ýandan bizem bar: Ýa agressiýanyň ejirini çekýäris, ýa agressiýany edýäris, emma iň köpem agressiýa tomaşasynyň – pornografiýanyň şaýady bolýarys! Bu meýletin «alyjy bolma haly» agressiýanyň köpçülikleýin häsiýete eýe bolmagyna getirýär...

Adamlar diňe konsert merkezinde bolup geçen wagşyýanallyga ýa-da gulak kesmä däl-de, Saddam Hüseyiniň öldürilişi ýa-da Kaddafiniň linç edilişi ýaly ölümlü tomaşalara neçün beter «gyzyklanma» bildirýär?

Mediýada agressiýa gündelik durmuşyň bölegine öwrülip, bolaýmaly zat hemişe gözümiň önüne nämüçin çykarylýar?

Sebäbi belli:

Kapitalizmiň diňe peýdakeşlige gönükdirilen bazary bu işiň merkezinde! Transport tehnologiýalaryndaky ýylgyrym çaltlygyndaky üýtgeşmeler, toslama ýa-da hakyky gaty köp sanly wideolaryň giň köpçüliklere ýaýramagyna sebäp bolýar. Hawa, agressiýa (tiraž, reýting, kassa we ş.m. üçin) girdeji gazanmagyň maksadyna öwürildi...



МЫСЛИТЕЛИ XX ВЕКА



ЖАН БОДРИЙЯР ОБЩЕСТВО ПОТРЕБЛЕНИЯ

* * *

Ýeri, kapitalizmden näme edende-de geň görýän ýok. A biz

tomaşaçylar näme? Meselem, YŞYD ekspozisiýasynyň «ýaşyryn goldawçysy» bolandygymyzy kellesine aýlaýan barmy?

Ölümlü tomaşanyň gyzygyna aňyny aldyran bizler agressiýany ýörelge edinen bu toparlar tarapyndan jezalandyrylýarys, adamkärçiligimiz ýitirdilýär!

Gulak kesme täze däl, «bejit kellesini togalaň!» täzelik däl we ş.m.

Bärde täzelik jezalandyрма tomaşasynyň köpçülikleýin häsiýete eýe bolmagy we has gynançly ýeri mundan giň köpçülik gatlaklarynyň hoşnut bolmagy!

Rim gladiatorlarynyň döwüşýän arenasyndaky tomaşaçylardan tapawutly ýerimiz ýok, başam barmak aşak burulýar: “öldür öldür...”

Hakykatyň kime geregi bar: YŞYD teraktynyň aňyrsynda kimleriň bardygy bilen gyzyklanýan ýok! Ganly sahna tomaşa edildi. Bolany...

Dürli hili pornografik ekspozisiýalar köpçüligiň psihologiýasyny bozdy. Dünýäniň çar künjündäki adamzat jan alýan epizodlara keýp edip tomaşa kylýar. Soňam «agressiýa ne beýle artdy?» diýip soralyar. Eee, senden ötri...

Soner ÝALÇYN.

«SÖZCÜ» gazetini, 26.03.2024 ý. Publisistika